

॥ ఓం నమో వేంకటేశాయ ॥

13.02.2023 - సోమవారము ( 43వ రోజు )

# గీర్వాణ గ్రంథము

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।  
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।  
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।  
క్రతుకుసుమః మోక్షఫలః మధుసూదన పాదపో జయతి ॥

శ్లోక పాఠాయణం :- శ్రీ రెడ్డి కుమారస్వామి శర్మ గారిచే ప్రారంభం

॥ లిప్య స్తోత్రమ్ ॥

॥ అథ, శ్రీగురుడే మహాపురాణే, ఆచారాణ్యే, గుచికృత, పితృస్తోత్రం ॥

రుచిరువాచ

నమస్యే2హం పితృన్భక్త్యా యే వసంత్యధిదేవతం ।

దేవైరపి హి తర్ప్యంతే యే శ్రాద్ధేషు స్వధోత్తరైః ॥

॥ 89-13 ॥

నమస్యే2హం పితృన్స్వర్గే యే తర్ప్యంతే మహర్షిభిః ।

శ్రాద్ధైర్మనోమయైర్భక్త్యా భుక్తిముక్తిమభీష్టుభిః ॥

॥ 89-14 ॥

నమస్యే2హం పితృన్స్వర్గే సిద్ధాస్సంతర్పయంతి యాన్ ।

శ్రాద్ధేషు దివ్యైస్సకలైః ఉపహరైరనుత్తమైః ॥

॥ 89-15 ॥

నమస్యే2హం పితృన్భక్త్యా యే2ర్ప్యంతే గుహ్యకైర్దివి ।

తన్మయత్వేన వాఙ్మద్భిః ఋద్ధిమాత్యంతికిం పరాం ॥

॥ 89-16 ॥

- నమస్యే2హం పితౄన్మర్యైః అర్చ్యంతే భువి యే సదా ।  
శ్రాద్దేషు శ్రద్ధయాభీష్టలోకపుష్టిప్రదాయినః ॥ 89-17 ॥
- నమస్యే2హం పితౄన్విష్టైః అర్చ్యంతే భువి యే సదా ।  
వాంఛితాభీష్టలాభాయ ప్రాజాపత్యప్రదాయినః ॥ 89-18 ॥
- నమస్యే2హం పితౄన్యే వై తర్చ్యంతే2రణ్యవాసిభిః ।  
వన్యైః శ్రాద్ధైర్యతాహారైః తపోనిర్ధాతకల్మషైః ॥ 89-19 ॥
- నమస్యే2హం పితౄన్విష్టైః నైష్ఠికైర్లర్మచారిభిః ।  
యే సంయతాత్మభిర్నిత్యం సంతర్చ్యంతే సమాధిభిః ॥ 89-20 ॥
- నమస్యే2హం పితౄన్ప్రాణైః రాజన్యాస్తర్చయంతి యాన్ ।  
కవ్యైరశేషైర్విధివత్ లోకద్వయఫలప్రదాన్ ॥ 89-21 ॥
- నమస్యే2హం పితౄన్వైశ్యైః అర్చ్యంతే భువి యే సదా ।  
స్వకర్మాభిరతైర్నిత్యం పుష్పధూపాన్నవారిభిః ॥ 89-22 ॥
- నమస్యే2హం పితౄన్ప్రాణైః శూద్రైరపి చ భక్తితః ।  
సంతర్చ్యతే జగత్కృత్స్నం నామ్నా ఖ్యాతాస్సకాలినః ॥ 89-23 ॥
- నమస్యే2హం పితౄన్ప్రాణైః పాతాళే యే మహాసురైః ।  
సంతర్చ్యంతే సుధాహారాః త్యక్తదంభమదైస్సదా ॥ 89-24 ॥
- నమస్యే2హం పితౄన్ప్రాణైః అర్చ్యంతే యే రసాతలే ।  
భోగైరశేషైర్విధివత్ నాగైః కామానభీషుభిః ॥ 89-25 ॥
- నమస్యే2హం పితౄన్ప్రాణైః సర్వైస్సంతర్చితాస్సదా ।  
తత్రైవ విధివన్మంత్రభోగసంపత్సమన్వితైః ॥ 89-26 ॥
- పితౄన్నమస్యే నివసంతి సాక్షాత్ యే దేవలోకే2థ మహీతలే వా ।  
తథాంతరిక్షే చ సురారిపూజ్యః తే వై ప్రతీచ్ఛంతు మయోపనీతం ॥ 89-27 ॥
- పితౄన్నమస్యే పరమార్థభూతాః యే వై విమానే నివసంత్యమూర్తాః ।  
యజంతి యానస్తమలైర్మనోభిః యోగీశ్వరాః క్షేశవిముక్తిహేతూన్ ॥ 89-28 ॥
- పితౄన్నమస్యే దివి యే చ మూర్తాః స్వధాభుజః కామ్యఫలాభిసంధౌ ।  
ప్రదానశక్తాస్కలేప్పితానాం విముక్తిదా యే-నభిసంహితేషు ॥ 89-29 ॥
- తృప్యంతు తే2స్మిన్ పితరస్సమస్తాః ఇచ్ఛావతాం యే ప్రదిశంతి కామాన్ ।  
సురత్వమింద్రత్వమితో2ధికం వా గజాశ్వరత్నాని మహాగృహాణి ॥ 89-30 ॥
- సోమస్య యే రశ్మిషు యే2ర్కబింబే శుక్లే విమానే చ సదా వసంతి ।  
తృప్యంతు తే2స్మిన్ పితరో2న్నతోయైః గంధాదినా పుష్టిమితో వ్రజంతు ॥ 89-31 ॥
- యేషాం హుతే2గ్నౌ హవిషా చ తృప్తిః యే భుంజతే విప్రశరీరసంస్థాః ।  
యే పిండదానేన ముదం ప్రయాంతి తృప్యంతు తే2స్మిన్పితరో2న్నతోయైః ॥ 89-32 ॥

యే ఖడ్గమాంసేన సురైరభీష్టైః కృష్ణైస్తిలైర్దివ్య మనోహరైశ్చ ।  
 కాలేన శాకేన మహర్షివర్యైః సంప్రీణితాస్తే ముదమత్ర యాంతు ॥ 89-33 ॥  
 కవ్యాన్యశేషాణి చ యాన్యభీష్టాని అతీవ తేషాం మమ పూజితానాం ।  
 తేషాం చ సాన్నిధ్యమిహోస్తు పుష్పగంధాంబుభోజ్యేషు మయా కృతేషు ॥ 89-34 ॥  
 దినేదినే యే ప్రతిగృహ్లాతే2ర్పాం మాసాంతపూజ్యా భువి యే2ష్టకాసు ।  
 యే వత్సరాంతే2భ్యుదయే చ పూజ్యాః ప్రయాంతు తే మే పితరో2త్ర తుష్టిం ॥ 89-35 ॥  
 పూజ్యా ద్విజానాం కుముదేందుభాసః యే క్షత్రియాణాం జ్వలనార్కవర్ణాః ।  
 తథా విశాం యే కనకావదాతా నీలీప్రభాః శూద్రజనస్య యే చ ॥ 89-36 ॥  
 తే2స్మిన్ సమస్తా మమ పుష్పగంధధూపాంబుభోజ్యాది నివేదనేన ।  
 తథాగ్నిహోమేన చ యాంతి తృప్తిం సదా పితృభ్యః ప్రణతో2స్మి తేభ్యః ॥ 89-37 ॥  
 యే దేవపూర్వాణ్యభిత్వప్తిహేతోః అశ్నంతి కవ్యాని శుభాహృతాని ।  
 తృప్తాశ్చ యే భూతిస్సజో భవంతి తృప్యంతు తే2స్మిన్ప్రణతో2స్మి తేభ్యః ॥ 89-38 ॥  
 రక్షాంసి భూతాన్యసురాంస్తథోగ్రాత్రిర్ణాశయంతు త్వశివం ప్రజానాం ।  
 ఆద్యాః సురాణామమరేశపూజ్యాః తృప్యంతు తే2స్మిన్ప్రణతో2స్మితేభ్యః ॥ 89-39 ॥

అగ్నిష్వాత్తా బర్హిషదః ఆజ్యపాస్సోమపాస్తథా ।  
 వ్రజంతు తృప్తిం శ్రాద్ధే2స్మిన్ పితరస్తర్పితా మయా ॥ 89-40 ॥  
 అగ్నిష్వాత్తాః పితృగణాః ప్రాచీం రక్షంతు మే దిశం ।  
 తథా బర్హిషదః పాంతు యామ్యాం మే పితరస్సదా ।  
 ప్రతీచీమాజ్యపాస్తద్వత్ ఉదీచీమపి సోమపాః ॥ 89-41 ॥  
 రక్షోభూతపిశాచేభ్యః తద్దైవాసురదోషతః ।  
 సర్వతః పితరో రక్షాం కుర్వంతు మమ నిత్యశః ॥ 89-42 ॥  
 విశ్వో విశ్వభుగారాధ్యః ధర్మో ధన్యశ్శుభాననః ।  
 భూతిదో భూతికృద్భూతిః పితృగాణాం యే గణా నవ ॥ 89-43 ॥  
 కళ్యాణః కల్యదః కర్తా కల్యః కల్యతరాశ్రయః ।  
 కల్యతాహేతురనఘః షడిమే తే గణాస్సృతాః ॥ 89-44 ॥  
 వరో వరేణ్యో వరదః తుష్టిదః పుష్టిదస్తథా ।  
 విశ్వపాతా తథా ధాతా సపైతే చ గణాస్సృతాః ॥ 89-45 ॥  
 మహాన్మహాత్మా మహితః మహిమావాన్ మహాబలః ।  
 గణాః పంచ తద్దైవైతే పితృగాణాం పాపనాశనాః ॥ 89-46 ॥

సుఖదో ధనదశ్చాన్యః ధర్మదో2న్యశ్చ భూతిదః ।

పితృణాం కథ్యతే చైవ తథా గణచతుష్టయం ॥

॥ 89-47 ॥

ఏకత్రింశత్పితృగణాః యైర్వ్యాప్తమఖిలం జగత్ ।

త ఏవాత్ర పితృగణాః తుష్యంతు చ మదాహితాత్ ॥

॥ 89-48 ॥

### మార్కండేయ ఉవాచ

ఏవం తు స్తువతస్తస్య తేజసోరాశిరుచ్ఛితః ।

ప్రాదుర్భూవావ సహసా గగనవ్యాప్తికారకః ॥

॥ 89-49 ॥

తద్బుష్ట్యా సుమహత్తేజః సమాచ్ఛాద్య స్థితం జగత్ ।

జానుభ్యామవనీం గత్వా రుచిస్ఫోత్రమిదంజగౌ ॥

॥ 89-50 ॥

అర్చితానామమూర్తానాం పితృణాం దీప్తతేజసాం ।

నమస్యామి సదా తేషాం ధ్యానినాం దివ్యచక్షుషాం ॥

॥ 89-51 ॥

ఇంద్రాదీనాం చ నేతారో దక్షమారీచయోస్తథా ।

సప్తర్షోణాం తథా2న్యేషాం తాన్నమస్యామి కామదాన్ ॥

॥ 89-52 ॥

మన్వాదీనాం చ నేతారః సూర్యాచంద్రమసోస్తథా ।

తాన్నమస్యామ్యహం సర్వాన్పితృనప్యదధావపి ॥

॥ 89-53 ॥

నక్షత్రాణాం గ్రహాణాం చ వాయ్వగ్వోర్నభసస్తథా ।

ద్యావాప్యథివ్యోశ్చ తథా నమస్యామి కృతాంజలిః ॥

॥ 89-54 ॥

ప్రజాపతేః కశ్యపాయ సోమాయ వరుణాయ చ ।

యోగేశ్వరేభ్యశ్చ సదా నమస్యామి కృతాంజలిః ॥

॥ 89-55 ॥

నమో గణేభ్యః సప్తభ్యస్తథా లోకేషు సప్తసు ।

స్వాయంభువే నమస్యామి బ్రహ్మణే యోగచక్షుషే ॥

॥ 89-56 ॥

సోమాధారాన్పితృగణాన్యోగమూర్తిధరాంస్తథా ।

నమస్యామి తథా సోమం పితరం జగతామహం ॥

॥ 89-57 ॥

అగ్నిరూపాంస్తథైవాన్యాన్నమస్యామి పితృనహం ।

అగ్నిసోమమయం విశ్వం యత ఏతదశేషతః ॥

॥ 89-58 ॥

యే చ తేజసి యే చైతే సోమసూర్యాగ్నిమూర్తయః ।

జగత్స్వరూపిణశ్చైవ తథా బ్రహ్మస్వరూపిణః ॥

॥ 89-59 ॥

తేభ్యో2ఖిలేభ్యో యోగిభ్యః పితృభ్యో యతమానసః ।

నమోనమో నమస్తే2స్తు ప్రసీదంతు స్వధాభుజః ॥

॥ 89-60 ॥

॥ ఇతి శ్రీగారుడే మహాపురాణే ఆచారశాస్త్రే రుచికృత. పితృస్తోత్ర. విశాదన శ్లోకాః ॥

॥ శ్రీ గీతాస్మృతిః ॥

ఆపదం నరకం ఘోరం గీతాధ్యాయీ న పశ్యతి ।  
నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।  
పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, మోక్షసన్న్యాస యోగోనామ అష్టాదశో\_ధ్యాయః ॥

॥ అర్జున ఉవోచ ॥

సన్న్యాసస్య మహాబాహో తత్త్వమిచ్ఛామి వేదితుం ।

త్యాగస్య చ హృషీకేశ పృథక్ కేశినిషూదన ॥

॥ 18-01 ॥

॥ శ్రీ భగవంతువోచ ॥

కామ్యానాం కర్మణాం న్యాసం సన్న్యాసం కవయో విదుః ।

సర్వకర్మఫలత్యాగం ప్రాహుస్త్యాగం విచక్షణాః ॥

॥ 18-02 ॥

త్యాజ్యం దోషవదిత్యేకే కర్మ ప్రాహుర్మనీషిణాః ।

యజ్ఞదానతపఃకర్మ న త్యాజ్యమితి చాపరే ॥

॥ 18-03 ॥

నిశ్చయం శృణు మే తత్ర త్యాగే భరతసత్తమ ।

త్యాగో హి పురుషవ్యాఘ్రు త్రివిధస్సంప్రకీర్తితః ॥

॥ 18-04 ॥

యజ్ఞదానతపఃకర్మ న త్యాజ్యం కార్యమేవ తత్ ।

యజ్ఞో దానం తపశ్చైవ పావనాని మనీషిణాం ॥

॥ 18-05 ॥

ఏతాన్యపి తు కర్మాణి సంగం త్యక్త్వా ఫలాని చ ।

కర్తవ్యానీతి మే పార్థ నిశ్చితం మతముత్తమం ॥

॥ 18-06 ॥

నియతస్య తు సన్న్యాసః కర్మణో నోపపద్యతే ।

మోహోత్తస్య పరిత్యాగః తామసః పరికీర్తితః ॥

॥ 18-07 ॥

దుఃఖమిత్యేవ యత్కర్మ కాయక్లేశభయాత్ప్రజేత్ ।

స కృత్వా రాజసం త్యాగం నైవ త్యాగఫలం లభేత్ ॥

॥ 18-08 ॥

కార్యమిత్యేవ యత్కర్మ నియతం క్రియతే\_ర్జున ।

సంగం త్యక్త్వా ఫలం చైవ స త్యాగస్సాత్త్వికో మతః ॥

॥ 18-09 ॥

న ద్వేష్ట్యకుశలం కర్మ కుశలే నానుషజ్జితే ।	
త్యాగీ సత్త్వసమావిష్టః మేధావీ చిన్నసంశయః ॥	॥ 18-10 ॥
న హి దేహాభృతా శక్యం త్యక్తుం కర్మాణ్యశేషతః ।	
యస్తు కర్మఫలత్యాగీ స త్యాగీత్యభిధీయతే ॥	॥ 18-11 ॥
అనిష్టమిష్టం మిశ్రం చ త్రివిధం కర్మణః ఫలం ।	
భవత్యత్యాగినాం ప్రేత్య న తు సన్వ్యాసినాం క్వచిత్ ॥	॥ 18-12 ॥
పంచైతాని మహాబాహునా కారణాని నిబోధ మే ।	
సాంఖ్యే కృతాంతే ప్రోక్తాని సిద్ధయే సర్వకర్మణాం ॥	॥ 18-13 ॥
అధిష్ఠానం తథా కర్తా కరణం చ పృథగ్విధం ।	
వివిధాశ్చ పృథక్పేష్టాః దైవం చైవాత్ర పంచమం ॥	॥ 18-14 ॥
శరీరవాఙ్మనోభిర్యత్ కర్మ ప్రారభతే నరః ।	
న్యాయ్యం వా విపరీతం వా పంచైతే తస్య హేతవః ॥	॥ 18-15 ॥
తత్రైవం సతి కర్తారమ్ ఆత్మానం కేవలం తు యః ।	
పశ్యత్యకృతబుద్ధిత్వాత్ న స పశ్యతి దుర్మతిః ॥	॥ 18-16 ॥
యస్య నాహంకృతో భావః బుద్ధిర్యస్య న లిప్యతే ।	
హత్వాఽపి స ఇమాన్ లోకాన్ న హంతి న నిబధ్యతే ॥	॥ 18-17 ॥
జ్ఞానం జ్ఞేయం పరిజ్ఞాతా త్రివిధా కర్మచోదనా ।	
కరణం కర్మ కర్తేతి త్రివిధః కర్మసంగ్రహః ॥	॥ 18-18 ॥
జ్ఞానం కర్మ చ కర్తా చ త్రిధైవ గుణభేదతః ।	
ప్రోచ్యతే గుణసంఖ్యానే యథావచ్ఛుణు తాన్యపి ॥	॥ 18-19 ॥
సర్వభూతేషు యేనైకం భావమవ్యయమీక్షతే ।	
అవిభక్తం విభక్తేషు తజ్ఞానం విద్ధి సాత్త్వికం ॥	॥ 18-20 ॥
పృథక్తేన తు యజ్ఞానం నానాభావాన్ పృథగ్విధాన్ ।	
వేత్తి సర్వేషు భూతేషు తజ్ఞానం విద్ధి రాజసం ॥	॥ 18-21 ॥
యత్తు కృత్స్నవదేకస్మిన్ కార్యే సక్తమహైతుకం ।	
అతత్త్వార్థవదల్పం చ తత్తామసముదాహృతం ॥	॥ 18-22 ॥

- నియతం సంగరహితమ్ అరాగద్వేషతః కృతం ।  
 అఫలప్రేప్పునా కర్మ యత్తత్సాత్త్వికముచ్యతే ॥ 18-23 ॥
- యత్తు కామేప్పునా కర్మ సాహంకారేణ వా పునః ।  
 క్రియతే బహులాయాసం తద్రాజసముదాహృతం ॥ 18-24 ॥
- అనుబంధం క్షయం హింసామ్ అనపేక్ష్య చ పౌరుషం ।  
 మోహోదారభ్యతే కర్మ యత్తత్తామసముచ్యతే ॥ 18-25 ॥
- ముక్తసంగోఽనహంవాదీ ధృత్యుత్సాహసమన్వితః ।  
 సిద్ధ్యసిద్ధ్యోర్నిర్వికారః కర్తా సాత్త్విక ఉచ్యతే ॥ 18-26 ॥
- రాగీ కర్మఫలప్రేప్పుః లుబ్ధో హింసాత్మకోఽశుచిః ।  
 హర్షశోకాన్వితః కర్తా రాజసః పరికీర్తితః ॥ 18-27 ॥
- అయుక్తః ప్రాకృతస్త్లబ్ధః శరో నైష్కృతికోఽలసః ।  
 విషాదీ దీర్ఘసూత్రీ చ కర్తా తామస ఉచ్యతే ॥ 18-28 ॥
- బుద్ధేర్భేదం ధృతేశ్చైవ గుణతస్త్రివిధం శృణు ।  
 ప్రోచ్యమానమశేషేణ పృథక్త్యేన ధనంజయ ॥ 18-29 ॥
- ప్రవృత్తిం చ నివృత్తిం చ కార్యాకార్యే భయాభయే ।  
 బంధం మోక్షం చ యా వేత్తి బుద్ధిస్సా పార్థ సాత్త్వికీ ॥ 18-30 ॥
- యయా ధర్మమధర్మం చ కార్యం చాకార్యమేవ చ ।  
 అయథావత్ప్రజానాతి బుద్ధిస్సా పార్థ రాజసీ ॥ 18-31 ॥
- అధర్మం ధర్మమితి యా మన్యతే తమసావృతా ।  
 సర్వార్థాన్విపరీతాంశ్చ బుద్ధిస్సా పార్థ తామసీ ॥ 18-32 ॥
- ధృత్యా యయా ధారయతే మనఃప్రాణేంద్రియక్రియాః ।  
 యోగేనావ్యభిచారిణ్యా ధృతిస్సా పార్థ సాత్త్వికీ ॥ 18-33 ॥
- యయా తు ధర్మకామార్థాన్ ధృత్యా ధారయతేఽర్జున ।  
 ప్రసంగేన ఫలాకాంక్షీ ధృతిస్సా పార్థ రాజసీ ॥ 18-34 ॥
- యయా స్వప్నం భయం శోకం విషాదం మదమేవ చ ।  
 న విముంచతి దుర్మేధాః ధృతిస్సా పార్థ తామసీ ॥ 18-35 ॥

- సుఖం త్విదానీం త్రివిధం శృణు మే భరతర్షభ ।  
అభ్యాసాద్రమతే యత్ర దుఃఖాంతం చ నిగచ్ఛతి ॥ 18-36 ॥
- యత్తదగ్రే విషమివ పరిణామేఽమృతోపమం ।  
తత్సుఖం సాత్త్వికం ప్రోక్తమ్ ఆత్మబుద్ధిప్రసాదజం ॥ 18-37 ॥
- విషయేంద్రియసంయోగాత్ యత్తదగ్రేఽమృతోపమం ।  
పరిణామే విషమివ తత్సుఖం రాజసం స్పృతం ॥ 18-38 ॥
- యదగ్రే చానుబంధే చ సుఖం మోహనమాత్మనః ।  
నిద్రాలస్యప్రమాదోత్థం తత్తామసముదాహృతం ॥ 18-39 ॥
- న తదస్తి పృథివ్యాం వా దివి దేవేషు వా పునః ।  
సత్త్వం ప్రకృతిజైర్ముక్తం యదేభిస్స్యాత్ త్రిభిర్గుణైః ॥ 18-40 ॥
- బ్రాహ్మణక్షత్రియవిశాం శూద్రాణాం చ పరంతప ।  
కర్మాణి ప్రవిభక్తాని స్వభావప్రభవైర్గుణైః ॥ 18-41 ॥
- శమో దమస్తపశ్శౌచం క్షాంతిరార్జవమేవ చ ।  
జ్ఞానం విజ్ఞానమాస్తిక్యం బ్రహ్మకర్మ స్వభావజం ॥ 18-42 ॥
- శౌర్యం తేజో ధృతిర్దాక్ష్యం యుద్ధే చాప్యపలాయనం ।  
దానమీశ్వరభావశ్చ క్షాత్రం కర్మ స్వభావజం ॥ 18-43 ॥
- కృషిగౌరక్ష్యవాణిజ్యం వైశ్యకర్మ స్వభావజం ।  
పరిచర్యాత్మకం కర్మ శూద్రస్యాపి స్వభావజం ॥ 18-44 ॥
- స్వే స్వే కర్మణ్యభిరతః సంసిద్ధిం లభతే నరః ।  
స్వకర్మనిరతస్సిద్ధిం యథా విందతి తచ్ఛ్రుణు ॥ 18-45 ॥
- యతః ప్రవృత్తిర్భూతానాం యేన సర్వమిదం తతం ।  
స్వకర్మణా తమభ్యర్చ్య సిద్ధిం విందతి మానవః ॥ 18-46 ॥
- శ్రేయాన్ స్వధర్మో విగుణః పరధర్మాత్ స్వనుష్ఠితాత్ ।  
స్వభావనియతం కర్మ కుర్వన్నాప్నోతి కిల్బిషం ॥ 18-47 ॥
- సహజం కర్మ కౌంతేయ సదోషమపి న త్యజేత్ ।  
సర్వారంభా హి దోషేణ ధూమేనాగ్నిరివావృతాః ॥ 18-48 ॥



- అసక్తబుద్ధిస్సర్వత్ర జితాత్మా విగతస్పృహః ।  
 నైష్కర్మ్యసిద్ధిం పరమాం సన్న్యాసేనాధిగచ్ఛతి ॥ 18-49 ॥
- సిద్ధిం ప్రాప్తో యథా బ్రహ్మ తథాప్నోతి నిబోధ మే ।  
 సమాసేనైవ కౌంతేయ నిష్ఠా జ్ఞానస్య యా పరా ॥ 18-50 ॥
- బుద్ధ్యా విశుద్ధయా యుక్తః ధృత్యాత్మానం నియమ్య చ ।  
 శబ్దాదీన్విషయాన్ త్యక్త్యా రాగద్వేషౌ వ్యుదస్య చ ॥ 18-51 ॥
- వివిక్తసేవీ లఘ్వాశీ యతవాక్యాయమానసః ।  
 ధ్యానయోగపరో నిత్యం వైరాగ్యం సముపాశ్రితః ॥ 18-52 ॥
- అహంకారం బలం దర్పం కామం క్రోధం పరిగ్రహం ।  
 విముచ్య నిర్మమశ్చాంతః బ్రహ్మభూయాయ కల్పతే ॥ 18-53 ॥
- బ్రహ్మభూతః ప్రసన్నాత్మా న శోచతి న కాంక్షతి ।  
 సమస్పర్శేషు భూతేషు మద్భక్తిం లభతే పరాం ॥ 18-54 ॥
- భక్త్యా మామభిజానాతి యావాన్యశ్చాస్మి తత్త్వతః ।  
 తతో మాం తత్త్వతో జ్ఞాత్వా విశతే తదనంతరం ॥ 18-55 ॥
- సర్వకర్మాణ్యపి సదా కుర్వాణో మద్వ్యపాశ్రయః ।  
 మత్ప్రసాదాదవాప్నోతి శాశ్వతం పదమవ్యయం ॥ 18-56 ॥
- చేతసా సర్వకర్మాణి మయి సన్న్వస్య మత్పరః ।  
 బుద్ధియోగముపాశ్రిత్య మచ్ఛిత్తస్సతతం భవ ॥ 18-57 ॥
- మచ్ఛిత్తస్సర్వదుర్గాణి మత్ప్రసాదాత్తరిష్యసి ।  
 అథ చేత్త్వమహంకారాత్ న శోష్యసి వినంక్ష్యసి ॥ 18-58 ॥
- యదహంకారమాశ్రిత్య న యోత్యో ఇతి మన్యసే ।  
 మిథ్యైష వ్యవసాయస్తే ప్రకృతిస్త్వాం నియోక్ష్యతి ॥ 18-59 ॥
- స్వభావజేన కౌంతేయ నిబద్ధస్స్విన కర్మణా ।  
 కర్తుం నేచ్ఛసి యనోహాత్ కరిష్యస్యవశోఽపి తత్ ॥ 18-60 ॥
- ఈశ్వరస్సర్వభూతానాం హృద్దేశేఽర్జున తిష్ఠతి ।  
 భ్రామయన్ సర్వభూతాని యంత్రారూఢాని మాయయా ॥ 18-61 ॥

తమేవ శరణం గచ్ఛ సర్వభావేన భారత ।

తత్రప్రసాదాత్పరాం శాంతిం స్థానం ప్రాప్స్యసి శాశ్వతం ॥ 18-62 ॥

ఇతి తే జ్ఞానమాఖ్యాతం గుహ్యోద్గుహ్యతరం మయా ।

విమృశ్యైతదశేషేణ యథేచ్ఛసి తథా కురు ॥ 18-63 ॥

సర్వగుహ్యతమం భూయః శృణు మే పరమం వచః ।

ఇష్టోఽసి మే దృఢమితి తతో వక్ష్యామి తే హితం ॥ 18-64 ॥

మన్మనా భవ మద్భక్తః మద్యాజీ మాం నమస్కూరు ।

మామేవైష్యసి సత్యం తే ప్రతిజానే ప్రియోఽసి మే ॥ 18-65 ॥

సర్వధర్మాన్ పరిత్యజ్య మామేకం శరణం వ్రజ ।

అహం త్వా సర్వసాపేభ్యః మోక్షయిష్యామి మా శుచః ॥ 18-66 ॥

ఇదం తే నాతపస్కాయ నాభక్తాయ కదాచన ।

న చాశుశ్రూషవే వాచ్యం న చ మాం యోఽభ్యసూయతి ॥ 18-67 ॥

య ఇదం పరమం గుహ్యం మద్భక్తేష్వభిధాస్యతి ।

భక్తిం మయి పరాం కృత్వా మామేవైష్యత్యసంశయః ॥ 18-68 ॥

న చ తస్మాన్మనుష్యేషు కశ్చిన్నే ప్రియకృత్తమః ।

భవితా న చ మే తస్మాత్ అన్యః ప్రియతరో భువి ॥ 18-69 ॥

అధ్యేష్యతే చ య ఇమం ధర్మ్యం సంవాదమావయోః ।

జ్ఞానయజ్ఞేన తేనాహమ్ ఇష్టస్యామితి మే మతిః ॥ 18-70 ॥

శ్రద్ధావాననసూయశ్చ శృణుయాదపి యో నరః ।

సోఽపి ముక్తశ్శుభాన్ లోకాన్ ప్రాప్నుయాత్పుణ్యకర్మణాం ॥ 18-71 ॥

కచ్చిదేతచ్ఛ్రుతం పార్థ త్వయైకాగ్రేణ చేతసా ।

కచ్చిదజ్ఞానసమ్మోహః ప్రనష్టస్తే ధనంజయ ॥ 18-72 ॥

అర్జున ఉవాచ -

నష్టో మోహస్పృతిర్లబ్ధా త్వత్ప్రసాదాన్మయాచ్యుత ।

స్థితోఽస్మి గతసందేహః కరిష్యే వచనం తవ ॥ 18-73 ॥

సంజయ ఉవాచ -

ఇత్యహం వాసుదేవస్య పార్థస్య చ మహాత్మనః ।

సంవాదమిమమశ్రౌషమ్ అద్భుతం రోమహర్షణం ॥ 18-74 ॥

వ్యాసప్రసాదాచ్ఛ్చుతవాన్ ఏతద్గుహ్యమహం పరం ।

యోగం యోగేశ్వరాత్కృష్ణాత్ సాక్షాత్కథయతస్వయం ॥ 18-75 ॥

రాజన్ సంస్కృత్య సంస్కృత్య సంవాదమిమమద్భుతం ।

కేశవార్జునయోః పుణ్యం హృష్యామి చ ముహుర్ముహుః ॥ 18-76 ॥

తచ్చ సంస్కృత్య సంస్కృత్య రూపమత్యద్భుతం హరేః ।

విస్మయో మే మహాన్ రాజన్ హృష్యామి చ పునః పునః ॥ 18-77 ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువా నీతిర్మతిర్మమ ॥ 18-78 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే, శ్రీకృష్ణార్జున సంవాదే, మోక్షసన్న్యాస యోగోనామ అష్టాదశో\_ధ్యాయః ॥

॥ అథ క్షణా ప్రార్థనా ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥